

جموں کے دور دراز علاقوں کے 40 سکولوں بچوں نے وزیر مملکت برائے داخلہ - نس راج گنگا رام اہیر سے ملاقات کی

Posted On: 25 JAN 2017 12:19PM by PIB Delhi

نئی دہلی۔ 25 جنوری۔ جموں کے خطے کے دور دراز علاقوں کے 20 لڑکوں اور 20 بچیوں کی اسکولی ٹیم نے گزشتہ روز مرکزی وزیر مملکت برائے داخلہ جناب ہنس راج گنگا رام اہیر سے ملاقات کی۔ 12 سے 18 برس تک کی عمر کے بچوں کی یہ ٹیم 15 جنوری 2017 سے 29 جنوری 2017 تک بھارت درشن کے سیاحتی دورے پر ہے۔ اس سفر کا اہتمام بارڈر سیکورٹی فورس (بی ایس ایف) کی جانب سے کیا گیا ہے۔

اس موقع پر جناب اہیر نے بچوں کی حوصلہ افزائی کرتے ہوئے کہا کہ ملک کے اتحاد اور یکجہتی کو مضبوط بنایا جائے اور یہاں سے اس پیغام کو لیکر اپنے گھر واپس جائیں۔ سرحد پار کے دشمن کی مذموم حرکتوں کی طرف اشارہ کرتے ہوئے جناب اہیر نے ان بچوں کی حوصلہ افزائی کرتے ہوئے کہا کہ انہیں ایسے عناصر کے خلاف ہم وقت محتاط رہنا چاہئے۔ اس موقع پر بی ایس ایف کے ڈائریکٹر جنرل جناب کے کے شرما نے وزیر موصوف کا خیر مقدم کیا اور انہیں اسکولی بچوں کی ٹیم کی تفصیلات سے آگاہ کیا۔ انہیں بتایا کہ بھارت درشن سے نہ صرف یہ کہ تصورات کے آفاق میں وسعت پیدا ہوتی ہے بلکہ بچوں کو ملک کی ہم جہتی سے بھی روشناس ہونے کا موقع حاصل ہوتا ہے۔ بچوں کے اس دورے کا مقصد ان بچوں کو ملک کی مالا مال تاریخی وراثت اور ہم جہت سماجی شبیہ سے واقف کرانا ہے اور انہیں صنعتوں، ٹیکنالوجی اور سائنسی میدانوں میں ہونے والی ترقیوں سے روشناس کرانا ہے۔

U-349

(Release ID: 1481185) Visitor Counter : 2

